

सामान्यकाळातील सतरावा रविवार



तुम्ही प्रार्थना कराल तेव्हा असे म्हणा :
“ हे पित्या, तुझे नाव पवित्र मानले जावो ”

सामान्यकाळील १७ वा रविवार - वाचने

उत्पत्ती १८ : २०-३२ : अब्राहाम सदोम व गमोरासाठी परमेश्वराकडे मध्यस्थी करतो . तेथे फक्त दहाच नीतीमान आढळले तर? त्या दहाकरिता मी त्यांचा नाश करणार नाही .

कलसै. २ : १२-१४ : जे तुम्ही पापांमुळे मेलेले होता

त्या तुम्हास खिस्ताने आपल्याबरोबर जिवंत केले आणि तुमच्या सर्व अपराधांची क्षमा केली .

लूक ११४ १ - १३ : प्रभू शिष्यांना प्रार्थना कशी करावी ते शिकवितो . मागा म्हणजे तुम्हास दिले जाईल, शोधा म्हणजे तुम्हास सापडेल, ठोका म्हणजे तुम्हांसाठी उघडले जाईल .

दूताचा मरियेला संदेश

प्रभूच्या दूताने मरियेला संदेश दिला
आणि ती पवित्र आत्म्याच्या योगाने
गर्भवती झाली
नमो कृपापूर्ण मरिये . . .
पहा मी प्रभूची दासी आहे
तुझ्या शब्दाप्रमाणे माझ्याठायी होवो
नमो कृपापूर्ण मरिये . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

खिस्ताने दिलेल्या वचनास

आम्ही पात्र व्हावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला . त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने
संपन्न कर . ही प्रार्थना आम्ही आमच्या
प्रभू खिस्ताद्वारे करतो . आमेन .



प्रवेशगीत

धृ. चला जाऊ या,

प्रभूच्या मंदिरी आज (२)

गाऊया प्रभूचे गौरव गान,

गाऊया प्रभूचा महिमा अपार (२)

चला जाऊ या प्रभूच्या मंदिरी आज

१. हषनि प्रभु स्तुती करु,
प्रभूवे आभार गीत गाऊ (२)
स्तुती, आराधना करु चला (२)
गाऊया प्रभूला जयजयकार



२ . देवाचे दर्शन घेऊ,
अंतर अपुले शुद्ध करू (२)
स्तुती, आराधना करू चला (२)
गाऊया प्रभुला जयजयकार



३ . पाचारीले तू आम्हाला,
सुर्वता देण्या जगताला (२)
स्तुती, आराधना करू चला (२)
गाऊया प्रभुला जयजयकार



स्तुती गीत

परम इशाला स्वर्गात गौरव
सज्जनांना देव शांती देवो
आम्ही तव स्तुति करितो रे देवा
धन्यवाद नावा देतो सदा



भजन पुजन करितो रे सेवा
महिमा हो गावा मुखे नीत
प्रभू देवपित्या प्रभो परमेशा
विश्वेशा स्वर्गेशा शक्तीशाली

नमवुनि मान होतो ऋणवंत
तूचि भगवंत थोर जगी
प्रभो जगदिशा प्रभो येशूख्रिस्ता
एकुलत्या सुता गुणवंता



जनकनंदना परेशकोकरा
प्रभो दुःखहरा परमेशा
दयेच्या सागरा जगपापहारी
दया आम्हावरी करी त्वरा

पतितपावना जगपापहारी
प्रार्थना स्वीकारी अनाथांची
बैसला पित्याच्या उजव्या हाताशी
तूचि अविनाशी दया करी



परम पित्याच्या वसे ऐश्वर्यात
परम पवित्र आत्म्यासह
परम पवित्र तूचि प्रभूवर
तूचि एक थोर येशू खिस्त

प्रतिसाद स्तोत्र

स्तोत्र १३७ : १ - ३, ६ - ८

प्रतिसाद :

हे प्रभो, मी तुझा धावा केला,
तो तू त्याच दिवशी ऐकला .

जयघोष

आलेलुया

आलेलुया

आलेलुया

श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु ह्यांचा उत्पन्नकर्ता एकच परमेश्वर, सर्वशक्तिमान पिता ह्यावर मी श्रद्धा ठेवतो. आणि परमेश्वराचा एकुलता एक पुत्र येशू ख्रिस्त एकच प्रभू ह्यावर मी श्रद्धा ठेवतो. तो सर्व युगांपूर्वी पित्यापासून जन्मलेला आहे. परमेश्वरापासून परमेश्वर, प्रकाशापासून प्रकाश, खण्डा परमेश्वरापासून खरा परमेश्वर, तो पित्याशी एकतत्व असून जन्मलेला आहे. उत्पन्न केलेला नाही. त्याजकङ्गून सर्व उत्पन्न झाले

आहे. तो आम्हा मानवांसाठी व आमच्या तारणासाठी स्वर्गातून उतरला. तो पवित्र आत्म्याच्या योगाने कुमारी मरियेपासून शरीर धारण करून मनुष्य झाला. शिवाय आम्हासाठी त्याला कुसी दिले. पोन्ती पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिसच्या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार

नाही. आणि पवित्र आत्मा, प्रभू व जीवनदाता यावर
मी श्रद्धा ठेवतो. तो पिता आणि पुत्र यापासून निघतो
आणि पिता व पुत्र यासहित त्याला भजतात व त्याचा
गौरव करतात. तो भविष्य वाघांमार्फत बोलला
आहे. आणि एकाच पवित्र, कॅथलिक व प्रेषितीय
खिस्तसभेवर मी श्रद्धा ठेवतो. पापक्षमेसाठी मी एक
बाप्तिस्मा मान्य करतो. आणि मेलेल्यांचे पुनरुत्थान व
भावी जगातील जीवनाची मी वाट पाहतो. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक .

अर्पण गीत

धृ. तुज काय देऊ उपहार देवा

काय देऊ उपहार

१. तन मन धन अन् वैभव सारे

तुझेच तुजला अर्पू कसे रे

या विश्वातील अणु रेणूवर

तुझाच रे अधिकार



२ . माझे नाही काही जगती
तुझेच सारे अवती भवती
मनि उमजूनी मी निष्कांचन
नमतो तुला त्रिवार



खिस्तशरीर स्वीकार गीत

धृ. प्रभूवर प्रियतम ये ना
जीव तळमळे तव मिलनाला
दर्शन दे मजला



प्रभूवर प्रियतम ये ना ।



१. शांतीचे वरदान मला दे
सर्व व्यापी तव तेज पसरु दे
ज्योतीर्मय कर विश्वाला
प्रभूवर प्रियतम ये ना ।

२ . जीवनदाता मुक्तिप्रदाता
दया क्षमाशील प्रेमज्ञ त्राता
मनमंदिरी मज वस ना
प्रभूवर प्रियतम ये ना



अंतिम गीत

धृ.प्रार्थना देवा तुला ही

तू सदा जवळी रहा

मी जेथे जाईन तेथे

प्रेमदृष्टीने पहा



੧. ਦੁਃਖ ਜੋਕਾ ਦਾਵਨਿਆ

ਭਾਰ ਹੋਤੇ ਅੰਤਰੀ

ਮੀ ਕਸੇ ਵਿਨਵੂ ਤੁਲਾ ਰੇ

ਧਾਵ ਤ੍ਰੂ ਸੁਖਪਾਪਰੀ

ਸੰਕਟਾਂਸ਼ੀ ਝੁੰਜਣਧਾਲਾ

ਹਾਤ ਦੇ ਮਜਲਾ ਦਹਾ



२ . स्वैर वेगे जीवनाचा

धावतो रथ सारखा

संयमाचा पथही माझ्या

लोचनाला पारखा

सारथी होऊनी आता

आवरी अपघात हा

३ . आस नाही मज कशाची

खंत नाही मानसी

तू नभाच्या लोचनांनी

सर्व काही जाणसी

देह हा कर्मात सरुनी

सफल होतो जन्म हा

धर्मप्रांतीय उपासना व संगीत आयोग, वसई